





4510CH21



ڈاکٹر مختار احمد انصاری

آپ نے ہندوستان کے بڑے لوگوں کے بارے میں بہت کچھ سنا ہوگا۔ ایسے ہی بڑے لوگوں میں ڈاکٹر مختار احمد انصاری بھی تھے۔ وہ 25 دسمبر 1880 کو غازی پور (اتر پردیش) میں پیدا ہوئے۔ وہ بچپن ہی سے ذہین اور محنتی تھے۔

ہندوستان میں تعلیم حاصل کرنے کے بعد انھوں نے برطانیہ کا سفر کیا اور وہاں ڈاکٹری کی تعلیم مکمل کی۔ ہندوستان واپس آنے کی خدمت میں مصروف ہو گئے۔ پڑوسی ملکوں نے حملہ کر دیا۔ میں سن کر وہ بے چین ہو گئے۔ دوستوں کے ساتھ مل کر ایک کے زخمیوں کے علاج کے شبلی نعمانی بھی اس جنگ سے لکھنؤ سے ٹرین روانہ ہوئی تو کے قدم چوم لیے اور رونے انصاری اور اُن کے کی دل و جان سے



کچھ عرصے بعد تڑکی پراس کے تڑکی کی حالت کے بارے انھوں نے اپنے کچھ جماعت بنائی اور جنگ لیے تڑکی کا سفر کیا۔ مولانا بہت رنجیدہ تھے۔ جب مولانا نے ڈاکٹر انصاری لگے۔ تڑکی پہنچ کر ڈاکٹر دوستوں نے زخمیوں کی خدمت کی۔

ڈاکٹر انصاری غریبوں اور ضرورت مندوں کے کام آتے تھے۔ ان میں دردمندی کا بے پناہ جذبہ تھا۔ ان کے مطب میں ہر طرح کے اور ہر طبقے کے مریض آیا کرتے تھے۔ وہ خندہ پیشانی سے سب کا علاج کرتے۔ ان کے ہونٹوں پر ہمیشہ مسکراہٹ رہتی۔ ان کی گفتگو میں بڑی مٹھاس تھی۔ کبھی کبھی سنجیدہ مذاق بھی کر لیا کرتے اور دوسروں کے اچھے جملوں کی داد بھی دیا کرتے تھے۔

ڈاکٹر انصاری بڑے مہمان نواز تھے۔ انھیں اچھا کھانا کھانے اور دوسروں کو کھلانے کا بہت شوق تھا۔ ان کے گھر ہندوستان اور دوسرے ملکوں سے مہمان آتے اور وہ ان کی خوب خاطر کیا کرتے۔

ڈاکٹر انصاری ایک بڑے مجاہد آزادی تھے۔ وہ ہندو مسلم اتحاد کے زبردست حامی تھے۔ وہ جانتے تھے کہ نا اتفاقی سے ملک کو بڑا نقصان ہوگا۔ انھوں نے ’ترکِ موالات‘ اور ’خلافت تحریک‘ میں بڑھ چڑھ کر حصہ لیا۔ ان کے ان ہی کارناموں کی وجہ سے انھیں 1927 میں کانگریس کا صدر چن لیا گیا۔ آزادی کی جنگ کے دوران وہ کئی بار جیل بھی گئے۔

ڈاکٹر انصاری ایک عظیم شخصیت کے مالک تھے۔ وہ قوم کے سچے معماروں میں سے ایک تھے۔ ان میں انتظامی صلاحیت بھی خوب تھی۔ حکیم اجمل خاں اور محمد علی جوہر کے مشورے سے وہ جامعہ ملیہ اسلامیہ، نئی دہلی کے امیر جامعہ (چانسلر) بنائے گئے۔ آخری عمر میں ان کی صحت خراب رہنے لگی تھی۔ 15 اگست 1936 کو ان کا انتقال ہو گیا۔ ان کی تدفین جامعہ ملیہ اسلامیہ کے قبرستان میں ہوئی۔ بعد میں ان کے نام سے جامعہ ملیہ اسلامیہ میں ایم۔ اے انصاری آڈیٹوریم اور ایم۔ اے انصاری ہیلتھ سینٹر قائم کیے گئے۔

مشق

لفظ اور معنی:

عوام	:	عام لوگ
رنجیدہ	:	غم گین، اُداس
درد مندی	:	ہمدردی، دوسروں کے دکھ درد کا احساس
بے پناہ	:	حد سے زیادہ
مطب	:	دواخانہ (Clinic)
طبقہ	:	گروہ، برداری
خندہ پیشانی	:	خوش دلی، خوش مزاجی
گفتگو	:	بات چیت
اتحاد	:	میل جول
سنجیدہ	:	شریفانہ، جس میں گھٹیا پن نہ ہو
مہمان نواز	:	مہمانوں کے ساتھ اچھی طرح پیش آنے والا، خاطر تواضع کرنے والا
مجاہد	:	جدوجہد کرنے والا، کسی بڑے مقصد کی خاطر لڑنے والا
حامی	:	حمایت کرنے والا، ساتھ دینے والا
نا اتفاقی	:	پھوٹ
عظیم	:	بڑا
معمار	:	بنانے والا، تعمیر کرنے والا
موالات	:	دوستی، اتحاد

تحریک : لوگوں کو کسی خاص مقصد کی طرف توجہ دلانا اور اسے حاصل کرنے کے لیے جدوجہد کرنا

خلافت : اللہ تعالیٰ کی نیابت یعنی اللہ کے احکامات کے مطابق حکومت کرنا، اسلامی حکومت کو 'خلافت' کہا جاتا تھا۔

تدفین : دفن کرنا



♦ آزادی کی لڑائی کے دوران انگریزوں کی بنائی ہوئی چیزوں کے بائیکاٹ کی جو تحریک شروع ہوئی اسے 'ترکِ موالات' کی تحریک کہتے ہیں۔

♦ تُرکی میں انگریز خلافت یعنی اسلامی طرزِ حکومت کے خاتمے کی کوشش کر رہے تھے۔ اس کارروائی کے خلاف ہندوستان میں جو تحریک شروع ہوئی اسے 'خلافت تحریک' کہتے ہیں۔ بڑی تعداد میں عوام کے شامل ہو جانے کی وجہ سے یہ تحریک مسلمانوں تک محدود نہ رہی بلکہ انگریزوں کے خلاف عوامی جدوجہد کا ایک حصہ بن گئی۔ ڈاکٹر مختار احمد انصاری ان دونوں تحریکوں میں سرگرمی سے شامل ہوئے۔

سوچے، بتائیے اور لکھیے:



- 1- ڈاکٹر مختار احمد انصاری کب اور کہاں پیدا ہوئے؟
- 2- ڈاکٹری کی تعلیم مکمل کرنے کے لیے ڈاکٹر انصاری کہاں گئے تھے؟
- 3- ڈاکٹر انصاری نے تُرکی کا سفر کس مقصد سے کیا تھا؟
- 4- ڈاکٹر انصاری نے قومی خدمت کے کون کون سے کام انجام دیے؟
- 5- ڈاکٹر انصاری کن لوگوں کے مشورے سے امیر جامعہ بنائے گئے؟

خالی جگہوں کو صحیح لفظوں سے پُر کیجیے:

- 1- وہ سے سب کا علاج کرتے۔
- 2- ڈاکٹر انصاری ہندو مسلم کے زبردست حامی تھے۔
- 3- انہوں نے ترکِ مؤالات اور میں بڑھ چڑھ کر حصہ لیا۔
- 4- انہیں 1927 میں کانگریس کا چن لیا گیا۔
- 5- ان کے نام سے جامعہ ملیہ اسلامیہ میں آڈیٹوریم ہے۔

ان لفظوں کے واحد لکھیے:

جمع	جذبات	خدمات	شخصیات	حالات	نقصانات	طبقات	تعلیمات	احساسات
واحد								

ان لفظوں کو جملوں میں استعمال کیجیے:

جماعت	جنگ	جذبہ	علاج	اتحاد
-------	-----	------	------	-------

ان لفظوں کے متضاد لکھیے:

خاص	رنجیدہ	جنگ	دوست	آزادی	عوام	انسان	نقصان

نیچے دی ہوئی تصویروں کو ان کے نام کے ساتھ ملائیے:



تصویر

نام



ٹیپو سلطان



بیگم حضرت محل



خان عبدالغفار خاں



مولانا ابوالکلام آزاد



ڈاکٹر مختار احمد انصاری



ڈاکٹر ذاکر حسین

عملی کام:



مجاہدینِ آزادی میں سے کسی ایک کے بارے میں ایک چھوٹا سا مضمون لکھیے:



173



ابتدائی اردو